

تین طلاقوں کی شرعی حیثیت

مؤلف:


حضرت علامہ مولانا مفتی محمد ابراہیم صاحب
قادری رضوی

مکتبہ نوریہ رضویہ و کٹوریہ مارکیٹ سکھر

خبر قلم سہ

تین طلاقوں کی شرعی حیثیت

مؤلف:



مکتبہ نوریہ رضویہ و کٹوریہ مارکیٹ سکھر

دفتر قلم سکھر

نام کتاب: — تین طلا قوں کی شرعی حیثیت

مُصنّف: — حضرت علامہ مفتی محمد ابراہیم صاحب قادری رضوی

بفیض روحانی: — برہان ملت حضرت برہان الحق صاحب جلیبی لکھنؤ اللہ تعالیٰ

کتابت: — خاک پائے علمائے اہلسنت محمد عرف نور محمد نو قلم سکھر

ناشر: — مکتبہ نور رضویہ پان منڈی سکھر

قیمت: —

فہرست مضامین تین طلا قوں کی شرعی حیثیت

صفحہ	عنوان	صفحہ
۱۲	تاثرات حضرت علامہ مفتی محمد حسین صاحب قادری	۳
۱۲	تاثرات حضرت علامہ غلام محمد سیالوی	۴
۱۳	ابتدائی تین طلا قوں کی شرعی حیثیت	۵
۱۳	طلاق کا مفہوم	۶
۱۴	طلاق کے چند ضروری مسائل	۶
۱۶	طلاق دینے کا شرعی طریقہ	۷
۱۷	ایک مجلس میں تین طلا ق دینے کا شرعی حکم	۷
۱۸	تین طلا ق کے واقع ہونے پر قرآن سے استدلال	۸
۱۹	احادیث نبویہ سے استدلال پکارا احادیث	۹
۱۹	اجماع صحابہ سے استدلال	۱۱
۲۰	امام طحاوی کا حدیث پر تبصرہ	۱۱
۲۱	بعض جلیل القدر صحابہ کے فتاویٰ	۱۲
	حضرت علی کرم اللہ تعالیٰ وجہہ کا فتویٰ	۱۲

تاثرات

مفتی اعظم سندھ حضرت علامہ مولانا مفتی محمد حسین صاحب قادری
مہتمم دارالعلوم جامعہ غوثیہ رضویہ سکھر

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلیٰ ونسلم علیٰ رسولہ الکریم وعلیٰ آلہ وصحبہ اجمعین
اما بعد — عزیز محترم فاضل محترم مولانا مفتی محمد ابراہیم صاحب قادری رضوی سلمہ کے رسالہ
جلیلہ ”تین طلا قوں کی شرعی حیثیت“ کا مطالعہ فقیر نے کیا بہت ہی سچا
اور مفید پایا۔ عزیز موصوف نے اس موضوع پر جمہور سلف و خلف ائمہ دین، علماء
مستقدمین و متاخرین کے اقوال اور فتاویٰ کو نقل فرما کر اور غیر مقلدین کے استدلال کا مسکت
جواب بیکریہ سمکت میں ملت اسلامیہ کی رہنمائی فرمائی ہے۔ مولیٰ عزوجل اپنے حبیب پاک
صاحب لولاک علیہ الصلوٰۃ والسلام کے وسیلہ جلیلہ سے اس سعی جمیل کو شرف قبولیت عطا
فرمائے اور مسلمانوں کو اس سے نفع کثیر اور اس پر عمل کی توفیق عطا فرمائے۔ اور مولف
موصوف کو دارین میں جزا خیر مرحمت فرمائے۔ آمین —

فقیر ابو الخیر محمد حسین قادری رضوی مصطفویٰ غفرلہ

خادم جامعہ غوثیہ رضویہ سکھر

۶ ربیع الاول شریف ۱۴۱۲ھ

تاشرات

حضرت اُستاد العلماء مولانا العالم غلام محمد سیالوی صاحب مہتمم شمس العلوم جامعہ رضویہ کراچی
دناظم شعبہ امتحانات تنظیم المدارس — اہل السنۃ — پاکستان

بِسْمِ اللّٰهِ الرَّحْمٰنِ الرَّحِیْمِ

مُحَمَّدٌ وَصَلَّى وَنُصِّلَى عَلَى رَسُوْلِهِ الْكَرِیْمِ اَمَّا بَعْدُ — اگر ایک مجلس میں شوہر اپنی بیوی
کو تین طلاقیں دیدے تو غیر مقلدین اسے ایک قرار دیتے ہیں جبکہ اہلسنت و جماعت کے
نزدیک ایسی صورت میں تین طلاقیں واقع ہوتی ہیں۔ لیکن غیر مقلدین عوام الناس کو اس طرح
دھوکہ دیتے ہیں کہ قرآن و حدیث کی رو سے تین طلاقیں واقع نہیں ہوتیں بلکہ صرف فقہا ہی اس کے
قائل ہیں۔ جس سے عوام کے قلوب و اذان میں شکوک و شبہات جنم لے رہے تھے۔ بحمدہ تعالیٰ
مخدوم و محترم مفتی اہلسنت حضرت علامہ مفتی محمد امیر ایم القادری دامت برکاتہم العالیہ نے
بروقت غیر مقلدین کی تبلیسی چال کا نوٹس لیا اور عوام الناس کے لئے تین طلاقوں کی شرعی حیثیت
کے عنوان سے رسالہ تحریر فرمایا جس میں دیگر دلائل کے علاوہ قرآن و حدیث سے ثابت کیا ہے کہ ایک
مجلس میں تین طلاقیں دینے سے تین ہی واقع ہوتی ہیں۔ نیز غیر مقلدین کے اعتراضات کا مدلل
طور پر قطع فرما کر مسئلہ الم نشرح فرمادیا۔

اللہ تعالیٰ سے دعا ہے کہ اس سال کو تمام مسلمانوں کے لئے مفید بنائے۔ اس کے
مطابق عمل کرنے کی توفیق عطا فرمائے۔ مؤلف موصوف کی سعی کو مشکور فرمائے اور
انھیں دنیا و آخرت میں اجر عظیم عطا فرمائے۔

ادنیٰ خادم اہل سنت

دُعائے گو دُعارجو

ابوالظفر غلام محمد

۹ ربیع الاول ۱۴۱۲ھ مطابق ۲۸ اگست ۱۹۹۲ء

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى خصوصاً على

حبيبہ المصطفى وآلہ المجتبى واصحابہ التقي والنقي

اما بعد یہ عموماً دیکھنے میں آیا ہے کہ مرد بسا اوقات غصہ کے عالم میں انجہام کی
پرواہ کئے بغیر اپنی بیوی کو ایک ہی سانس میں کم سے کم تین طلاقیں دے دیتا ہے۔ وہ اپنے
اس عمل سے نہ صرف یہ کہ بیوی سے محروم ہو جاتا ہے بلکہ خدا و رسول (صلی اللہ تعالیٰ علیہ وسلم
وہل و علا) کی ناراضگی بھی مول لے لیتا ہے۔ ایسے میں بعض خدا ترس لوگ مطلقہ بیوی سے
ہمیشہ کیلئے قطع تعلق کر لیتے ہیں اور بعض مطلقہ بیوی سے اس کے نئے عقد اور پھر طلاق و عدت
کے بعد نکاح کر لیتے ہیں جو از روئے شریعت جائز ہے۔

اور بعض نا عاقبت اندیش لوگ مطلقہ بیوی کو حاصل کرنے کے لئے علماء کرام سے
غلط بیانی کر کے جواز کا فتویٰ لے لیتے ہیں۔ مفتی چونکہ سرکاری منہج کے برعکس اصل واقعہ
کی تحقیق کرنے سے عاجز ہوتا ہے اس لئے وہ سائل کی بیان کردہ صورت مسئلہ کی روشنی
میں فتویٰ دینے پر مجبور ہوتا ہے۔ مگر سائل کے لئے کوئی مجبوری نہیں وہ تو اندر کی بات
کو جانتا ہے اور حقیقت سے واقف ہوتا ہے اس لئے مفتی کا فتویٰ اسے حرام کاری اور آخرت
میں خدا کے عذاب و غضب سے نہیں بچا سکے گا۔ اور کچھ اسی قماش کے لوگ غیر مقلدین
(اہل حدیث) کے ہاں پہنچ جاتے ہیں اور وہ انہیں بکھڑے کر دیتے ہیں کہ ایک مجلس میں تین
طلاقیں دینے سے ایک ہی طلاق واقع ہوتی ہے اور وہ اس پر بزرگم خویش قرآن و حدیث کے
حوالے بھی پیش کرتے ہیں۔ میں سمجھتا ہوں کہ ایسے لوگ دل سے جلتے ہیں کہ ان کی یہ
حرکت درست نہیں مگر شیطان کے بہکائے سے ان مولویوں کے فتوؤں کو آڑ بنا کر مطلقہ
بیوی اور اس کے عزیزوں کو قائل کر لیتے ہیں۔ اور مطلقہ بیوی اور اس کے عزیز دین سے
دوری اور علم دین سے جہالت کی وجہ سے قائل ہو جاتے ہیں۔

یہ چند صفحات ایسے ہی بھٹکے ہوئے بھائیوں کو صحیح راستہ دکھانے کے لئے لکھے

گئے ہیں۔ اور چونکہ الحدیث حضرات عموماً ایسے موقعوں پر صحاحِ ستہ یعنی بخاری، مسلم، ترمذی، ابوداؤد، نسائی اور ابن ماجہ سے دلیل پیش کرنے کا مطالبہ اور اس پر اصرار کرتے ہیں اسلئے میں نے اکثر و بیشتر حوالے صحاحِ ستہ سے دینے کی کوشش کی ہے۔ اگرچہ غیر مقلد حضرات خود کو صحاحِ ستہ کا پابند نہیں سمجھتے وہ اکثر مسائل میں بیہقی، مسند امام احمد وغیرہ کے حوالے دیتے ہیں جو صحاحِ ستہ سے خارج ہیں۔ خود تین طلاق کے مسئلہ میں انکے مسلک کے ساری عمارت حدیث رکاز پر قائم ہے جسے وہ مسند امام احمد بن حنبل سے نقل کرتے ہیں۔ اور نہ ہی آج تک یہ عمل بالحدیث کے دعویدار لوگ کسی حدیث سے یا کسی بھی شرعی دلیل سے یہ بات ثابت کر سکے ہیں کہ جو حدیث صحاحِ ستہ سے خارج ہو وہ قابل قبول نہیں۔ اللہ تعالیٰ کج فہمی سے اور بد راہ روی سے بچائے۔ خدائے ذوالجلال سے دعا ہے کہ ان سطور کو شرف قبولیت عطا فرمائے اور انہیں عامۃ المسلمین کیلئے نافع بنائے آمین بحیثِ طہ و لیسین۔

طلاق کا مفہوم | عورت نکاح سے شوہر کی پابند ہو جاتی ہے۔ اس پابندی کے اٹھا دینے کو طلاق کہتے ہیں۔

طلاق کے چند ضروری مسائل

- ① بلاوجہ طلاق دینا ناجائز ہے۔ اور کسی شرعی وجہ سے طلاق دینا مباح ہے اور بعض صورتوں میں طلاق دینا مستحب (بہتر) ہے۔ مثلاً عورت شوہر کو ایذا و تکلیف پہنچاتی ہے یا نماز نہیں پڑھتی۔ اور بعض صورتوں میں طلاق دینا واجب و لازم ہے۔ جیسے شوہر نامرد ہو۔
- ② طلاق جس طرح زبان سے ہو جاتی ہے تحریر سے بھی ہو جاتی ہے۔
- ③ اسٹامپ نوٹس کو چاہئے کہ جب تک شوہر تین طلاقوں کا امر نہ کرے تین طلاقیں نہ لکھے بلکہ صرف ایک طلاق لکھے تاکہ شوہر کو اچھی طرح سوچنے سمجھنے کا موقع مل جائے۔
- ④ زبانی و تحریری طلاق جس طرح گواہوں کی موجودگی میں ہو جاتی ہے بغیر گواہوں کے بھی ہو جاتی ہے۔

⑤ ماہواری میں طلاق دینا جائز نہیں مگر طلاق ہو جائے گی۔ ایسے میں شوہر پر رجوع لازم ہے (بشرطیکہ اس نے ایک یا دو طلاقیں دی ہوں) پھر پاکی کے دنوں میں چاہے تو طلاق دے۔

⑥ اگر عورت حاملہ ہو جب بھی طلاق ہو جاتی ہے۔

طلاق دینے کا شرعی طریقہ | اگر کوئی شخص اپنی بیوی کو طلاق دینا چاہے تو اس کا شرعی طریقہ یہ ہے کہ ایسے ٹھہر (دوماہواری کے درمیان پاکی کی مدت کو ٹھہر کہتے ہیں) میں جس وہ ہمبستر نہیں ہوا ایک طلاق رجعی دے اور چھوٹے سے یہاں تک کہ اس کی عدت گزر جائے۔ یا تین ٹھہروں میں تین طلاقیں دے بشرطیکہ ان میں صحبت ہمبستری نہ کی ہو۔ اگر شوہر نے طلاق کا پہلا طریقہ اختیار کیا تو عدت کے اندر بغیر نکاح کے رجوع کر سکتا ہے۔ یعنی عدت کے اندر اگر وہ بیوی سے کہہ دے کہ میں نے تجھے نکاح میں واپس لیا۔ یا تجھ سے رجوع کیا تو بغیر نکاح کیے عورت حلال ہے گی۔ اور اگر رجوع نہیں کیا یہاں تک کہ عدت گزر گئی تو مرد نکاح کر سکتا ہے۔ اور اگر شوہر نے دوسرا طریقہ اختیار کیا تو دو طلاق تک عدت کے اندر سے رجوع کا اختیار ہے۔ اور جیسے ہی تیسری طلاق دیگا بیوی حرام ہو جائیگی۔ بغیر حلالہ کے یہ شخص اس عورت سے نکاح نہیں کر سکتا۔ جس طرح ماہواری میں ایک مجلس میں تین طلاق دینے کا شرعی حکم | طلاق دینا گناہ ہے مگر طلاق ہو جاتی ہے۔ اسی طرح ایک مجلس میں تین طلاق دینا گناہ ہے مگر تین طلاقیں واقع ہو جاتی ہیں۔ خواہ شوہر تین طلاقیں ایک لفظ سے دے جیسے کہہ تجھے تین طلاق۔ یا متعدد الفاظ سے دے جیسے کہہ تجھے طلاق ہے۔ طلاق ہے۔ طلاق ہے۔

اس سلسلے میں ایک حدیث ملاحظہ ہو۔

عن عبد اللہ بن عمر انہ طلق امرأتہ تطلیقہ وہی حائض ثم ارد ان یتبعھا تطلیقتین اخریین

حضرت عبد اللہ بن عمر نے اپنی بیوی کو ماہواری کے ایام میں ایک طلاق دی پھر اس کے بعد دو ماہواریوں میں مزید دو طلاقیں دینے کا

عند القرائین فیبلغ ذالک رسول اللہ صلی اللہ تعالیٰ علیہ وسلم فقال یا ابن عمر ما ہکذا امرک اللہ قد اخطات السنة والسنة التي تستقبل الطهر فيطلق لكل قرء فامرني فراجعتها فقال اذا هي طهرت فطلق عن ذالك او امسك فقلت يا رسول اللہ صلی اللہ تعالیٰ علیہ وسلم ارايت لو طلقتمنا شلتا ان كان يحل لي ان اراجعها فقال لا كانت تبين منك فكانت معصية — دارقطنی صفحہ ۳۱ جز ۴ —

ارادہ کیا جب حضور اقدس صلی اللہ تعالیٰ علیہ وسلم کو واقعہ کی اطلاع ہوئی تو فرمایا اے عمرؓ کے بیٹے اللہ تعالیٰ نے تجھے اس طرح طلاق دینے کا حکم نہیں فرمایا۔ تم نے سنت کے خلاف کیا اور سنت یہ ہے کہ شوہر طہر کا انتظار کرے اور ہر طہر میں ایک طلاق دے۔ پھر حضور نے مجھے رجوع کا حکم فرمایا اور میں رجوع کر لیا۔ پھر فرمایا جب وہ پاک ہوئے تو تم چاہو تو طلاق دے دینا اور چاہو تو روک کھنا۔ — پھر میں نے عرض کیا یا رسول اللہ صلی اللہ تعالیٰ علیہ وسلم اگر میں اسے تین طلاق دے دیتا تو کیا میرے لئے رجوع کرنا حلال ہوتا؟ — آپ نے فرمایا ایسے میں تیرے لئے رجوع حلال نہ ہوتا اور وہ تیرے نکاح سے نکل جاتی اور یہ گناہ کی بات ہوتی —

معلوم ہوا حیض میں طلاق دینا ناجائز ہے مگر طلاق ہو جاتی ہے۔ اسی طرح ایک مجلس میں تین طلاق دینا ناجائز ہے مگر طلاق ہو جاتی ہے۔

تین طلاق کے واقع ہونے پر قرآن سے استدلال اللہ تعالیٰ قرآن عظیم میں ارشاد فرماتا ہے —

الطَّلَاقُ مَرَّتَانٍ فَاِمْسَاكِ بِمَعْرِوْفٍ اَوْ تَسْرِيْحٍ بِلِحْسَانٍ — سورۃ البقرہ ۲۲۹ —
اس سے کچھ آگے ارشاد فرمایا —
فَاِنْ طَلَّقَهَا فَلَا تَحِلُّ لَهٗ مِنْ بَعْدِ حَتٰى تَنْكِحَ زَوْجًا غَيْرَهٗ — سورۃ البقرہ ۲۳۰ —
طلاق حرجی دو بار تک ہے۔ پھر بھلائی کیساتھ روک لینا ہے یا اچھائی کیساتھ چھوڑ دینا۔
پھر اگر (شوہر نے) اسے تیسری طلاق دی تو اب وہ عورت اسے حلال نہ ہوگی جب تک دوسرے خاوند کے پاس نہ ہے۔

اس آیت کریمہ میں تیسری طلاق دینے پر بیوی کو حرام تو بتایا گیا مگر اس حرمت کیلئے کوئی قید نہیں لگائی گئی نہ ایک مجلس کی نہ متعدد مجلسوں کی — معلوم ہوا تین طلاقیں جس طرح سے دی جائیں تین ہی واقعہ ہوتی ہیں۔ خواہ ایک نشست میں دی جائیں خواہ چند نشستوں میں۔

احادیث نبویہ سے استدلال

پہلی حدیث:

عن عائشة ان رجلا طلق امرأته ثلاثا فزوجت فطلق فسئل النبی صلی اللہ تعالیٰ علیہ وسلم اتحل للاول قال لا حتی یذوق عسلیتہا — صحیح بخاری جلد دوم ص ۹۱ —
حضرت عائشہ صدیقہ رضی اللہ تعالیٰ عنہا نے فرمایا کہ ایک شخص نے اپنی بیوی کو تین طلاق دیں پھر اس عورت نے دوسرے مرد سے نکاح کیا۔ پھر اس نے بھی طلاق دیدی تو حضور سید عالم صلی اللہ تعالیٰ علیہ وسلم سے پوچھا گیا کہ کیا یہ عورت پہلے خاوند کیلئے حلال ہوگئی؟ — تو حضور نے ارشاد فرمایا نہیں۔ جب تک دوسرا خاوند اسے ہمبستر نہ ہوئے جیسے کہ پہلا شوہر ہمبستر ہوا تھا۔

اس حدیث سے واضح طور پر ظاہر ہو رہا ہے کہ تین طلاق دینے سے بیوی حرام ہو جاتی ہے۔

دوسری حدیث: سنن ابن ماجہ جو صحاح ستہ میں سے ایک ہے، میں امام ابن ماجہ نے ایک مستقل باب اس عنوان سے قائم فرمایا۔ ”باب من طلق ثلاثا فی مجلس واحد“ —

یعنی یہ باب اس شخص کے بارے میں ہے جو ایک مجلس میں تین طلاق دے پھر اس باب کے تحت یہ روایت بیان فرمائی —

عن عامر الشعبي قال قلت لفاطمة بنت قيس حدثيني عن طلاقك قالت طلقني مزوجي ثلاثا وهو خارج الى اليمن عامر شعبی کہتے ہیں کہ میں نے فاطمہ بنت قیس سے کہا کہ آپ اپنی طلاق کا واقعہ بیان کیجئے۔ انہوں نے فرمایا کہ مجھے میرے شوہر نے تین جگہ طلاق دی۔

فاجاز ذالک رسول اللہ صلی اللہ تعالیٰ علیہ وسلم
 [ابن ماجہ ص ۱۲۵ مطبع قریبی کتب خانہ کراچی]

تیسری حدیث:

عن داؤد بن عبادہ بن الصامت قال
 طلق جدی امرأة له الف تطليقة فطلق
 ابی الی رسول اللہ صلی اللہ تعالیٰ علیہ وسلم
 فذکر ذالک له فقال النبی صلی اللہ تعالیٰ
 علیہ وسلم أما اتقی اللہ جدک أما ثلاث
 فله وأما تسع مائة وسبعة وتسعون
 فعد وان وظلم ان شاء اللہ تعالیٰ
 عذبه ولا نشاء غفر له
 [مصنف عبد الرزاق ص ۳۹۳ ج ۶ مطبع بیروت]

تھیں۔ تو حضور سید عالم صلی اللہ تعالیٰ
 علیہ وسلم نے یہ طلاقیں نافذ فرمادیں۔

داؤد بن عبادہ بن صامت سے مروی ہے
 کہ میرے دادا نے اپنی بیوی کو ایک ہزار طلاق
 دی پھر میرے والد حضور کی خدمت میں حاضر
 ہوئے اور سارا ماجرہ بیان کیا۔ حضور صلی اللہ
 تعالیٰ علیہ وسلم نے ارشاد فرمایا کیا تمہارا دادا!
 خدا سے نہیں ڈرا۔ تین طلاقیں واقع ہو گئیں
 اور ۹۹۷ طلاقیں محض ظلم و زیادتی ہیں اللہ
 تعالیٰ چاہے تو اُسے عذاب دے۔ اور چاہے
 تو اُسے معاف فرمائے۔

چوتھی حدیث: صحیح بخاری میں حضرت عومیر عجلانی کے واقعہ لعان میں ہے۔

فلما فرغا قال عومیر کذبت علیما
 یا رسول اللہ ان امسکتما فطلقھا ثلاثا
 [صحیح بخاری جلد دوم ص ۶۹]
 بولا اگر اب اسے اپنے پاس روکے رکھا۔ چنانچہ حضرت عومیر نے اپنی بیوی کو تین طلاقیں نہیں
 سنیں البوداؤد میں اسی واقعہ کے بارے میں یہ الفاظ منقول ہیں۔

فطلقھا ثلاث تطلیقات عند رسول
 اللہ صلی اللہ تعالیٰ علیہ وسلم فانفذ
 رسول اللہ صلی اللہ تعالیٰ علیہ وسلم
 [سنن البوداؤد ص ۳۲]
 حضرت عومیر عجلانی نے اپنی بیوی کو حضور
 اقدس صلی اللہ تعالیٰ علیہ وسلم کے روبرو
 تین طلاقیں دیں پھر حضور نے تینوں
 طلاقوں کو نافذ فرمایا۔

کیسی صاف عبارتیں ہیں کہ حضور نے تین طلاقوں کو تین ہی مشتار دیا۔

اجماع صحابہ سے استدلال

تین طلاقوں کو تین قرار دینے پر حضرات صحابہ
 کرام علیہم الرضوان کا اجماع و اتفاق رہا ہے

چنانچہ صحیح مسلم شریف میں ہے۔

كان الطلاق علی عهد رسول
 اللہ صلی اللہ تعالیٰ علیہ وسلم
 و ابی بکر و سنتین من خلافة
 عمر طلاق الثلث واحدة
 فقال عمر بن الخطاب ان
 الناس قد استعجلوا فی
 امر كانت لهم فيه اناة فلو
 امضينا عليهم فامضا عليهم
 [صحیح مسلم جلد اول ص ۴۷]

حضور سید عالم صلی اللہ تعالیٰ علیہ وسلم۔ اور
 حضرت ابو بکر رضی اللہ تعالیٰ عنہ کے زمانہ
 میں۔ اور حضرت عمر کے دور خلافت کے ابتدائی
 دو سالوں میں تین طلاقیں ایک شمار ہوتی
 تھیں۔ تو حضرت عمر نے فرمایا کہ لوگوں نے
 اس معاملہ میں جلدی سے کام لیا ہے جس
 میں ان کے لئے ہمت تھی کاش ہم ان پر
 نافذ کر دیں۔ چنانچہ آپ نے اس کو (تیرے
 طلاقوں کو) ان پر نافذ فرمادیا۔

کتب حدیث میں حضرت عمر کا یہ فرمان تو منقول ہے۔ مگر یہ کہیں منقول نہیں
 کہ کسی صحابی نے آپ کے اس فیصلے سے اختلاف کیا ہو۔ آپ کے اس فرمان پر ان حضرات
 کی خاموشی اس بات کی واضح دلیل ہے کہ وہ اس معاملہ میں آپ سے متفق تھے۔ ورنہ
 کسی ناحق بات پر خاموشی ان حضرات سے متوقع نہیں ہو سکتی۔ کیونکہ دینی معاملات
 میں خلیفہ سے کھل کر انہما اختلاف اور غیر شرعی کاموں میں حاکم وقت کو سرعام ٹوٹنا
 ان حضرات کی خصوصیت شان تھی۔ چنانچہ امام ابو جعفر طحاوی رحمہ اللہ تعالیٰ نے
حدیث مذکور پر ان الفاظ میں تبصرہ فرمایا۔

فخاطب عمر بذالک الناس جميعا
 وفيهم اصحاب رسول اللہ صلی اللہ
 تعالیٰ علیہ وسلم ورضی عنہم الذین
 قد علموا ما تقدم من ذالک فی زمن
 حضرت عمر نے لوگوں کو اس کیساتھ مخاطب
 فرمایا حالانکہ ان میں رسول اللہ صلی اللہ تعالیٰ
 علیہ وسلم کے صحابہ کرام رضی اللہ تعالیٰ عنہم
 بھی تھے جو اس سے پہلے زمانہ نبوی کے

رسول اللہ صلی اللہ تعالیٰ علیہ وسلم فلم
ینکرہ علیہ منہم متکروم یدفعہ دافع
— شرح معانی الآثار جلد دوم ص ۳۲ —
طریق کار سے واقف تھے۔ تو ان میں سے
نہ کسی انکار کرنے والے نے انکار کیا اور نہ
رد کرنے والے نے اسے رد کیا۔

بعض جلیل القدر صحابہ کرام کے فناوی
فتوے بھی پیش کئے جاتے ہیں جس سے قارئین کرام کو اس مسئلہ میں صحابہ کرام کے طرز عمل کا
صحیح اندازہ ہو جائے گا۔

حضرت علی کا فتویٰ روئے
وکیح
عن الاعمش عن حبیب بن ثابت قال
جاء رجل الى علي بن ابي طالب فقال
اني طلقت امرأتی الفاف قال له علی بانت
منك بثلاث واقسم سائرهن علی نساءك
— فتح القدير بحوالہ مصنف عبد الرزاق —
کرے۔

حضرت عبد اللہ بن مسعود کا فتویٰ:

ان رجلاً جاء الى ابن مسعود
فقال انی طلقت امرأتی شماني
تطليقات فقال ماذا قيل لك
فقال قيل لي بانت منك قال
صدقوا هو مثل ما يقولون
— مؤطا امام مالک کتاب الطلاق —
ایک شخص حضرت عبد اللہ بن مسعود کے پاس آیا
اور کہا کہ میں نے اپنی بیوی کو آٹھ طلاقیں دی ہیں
اپنے فرمایا اس بارے میں تجھے کیا مسئلہ بتایا گیا
ہے اس نے کہا کہ مجھے بتایا گیا ہے کہ تیری بیوی
نکاح سے باہر ہو گئی اپنے فرمایا انہوں نے سچ
کہا مسئلہ اسی طرح ہے جس طرح انہوں نے بیان کیا۔

حضرت عبد اللہ بن عباس کا فتویٰ:
عن مجاهد قال كنت عند
حضرت مجاہد سے مروی ہے کہ حضرت ابن عباس

ابن عباس فجاءه رجل فقال
انه طلق امرأته ثلاثا قال
فسكت حتى ظننت انه راڈھا
اليه شعر قال ائيطلق احدكم
فيركب الحموقه ثم يقول يا ابن
عباس يا ابن عباس فان الله عز وجل
قال ومن يتق الله يجعل له
مخرجاً وانك لم تتق الله فلا
اجد لك مخرجاً عصيت ربك
وبانت منك امرأتك
— البوداؤد شریف ص ۲۹۹ —
کے پاس حاضر تھا کہ ایک آدمی آیا اور اس نے
کہا کہ اس نے اپنی بیوی کو تین طلاقیں دی ہیں
مجاہد کہتے ہیں کہ ابن عباس خاموش ہوئے تو
میں سمجھا کہ یہ اسے بیوی لوٹا دیں گے۔ پھر ابن عباس
نے فرمایا کہ تم میں سے کوئی آدمی طلاق دے دیتا ہے
اور حاکم پر سوار ہو جاتا ہے۔ پھر کہتا ہے۔ اے
ابن عباس۔ اے ابن عباس۔ حالانکہ اللہ
تعالیٰ فرماتا ہے کہ جو اللہ تعالیٰ سے ڈرتا ہے تو اللہ
تعالیٰ اسکے لیے راستہ نکالتا ہے اور تو خدا پر نہیں
ڈرتا لہذا میں تیرے لیے کوئی راستہ نہیں پاتا۔ تو نے
اپنے رب کی نافرمانی کی اور تیرے نکاح سے تیری بیوی نکلی

ائمہ اربعہ کا فیصلہ
مسلمانوں کے چاروں امام اس بات پر متفق ہیں کہ۔ اگر کوئی
شخص اپنی بیوی کو تین طلاقیں دیدے تو اس پر بیوی حرام ہو
جاتی ہے۔ — شامی صحیح مسلم امام ابو زکریا رحمہ اللہ شرف نوادی فرماتے ہیں۔ —

قد اختلف العلماء في من قال لامرأته انت
طالق ثلاثا فقال الشافعي ومالك ابو حنيفة
واحمد وجماهير العلماء من السلف والخلف
يقع الثلاث — شرح صحيح مسلم جلد اول ص ۴۷۵ —
جو شخص اپنی بیوی کو کہے تجھے تین طلاق اس
میں علماء کا اختلاف ہے امام شافعی۔ مالک
ابو حنیفہ اور امام احمد بن حنبل، اور جمہور علماء
سلف و خلف فرماتے ہیں کہ تین طلاقیں واقع ہوں گی۔

غیر مقلدین کے دلائل اور ان کا تجزیہ

غیر مقلدین کے نزدیک ایک مجلس میں تین طلاقیں دینے سے ایک ہی طلاق واقع ہوتی
ہے۔ اس سلسلے میں جو وہ دلائل پیش کرتے ہیں ان میں قدسے دینی صرف دو دلیل ہیں۔
اسلئے یہاں۔ انکی فقط وہی دو دلیل اور ان کا جواب لکھا جاتا ہے۔

غیر مقلدین کی پہلی دلیل

صحیح مسلم میں حضرت عبداللہ بن عباس رضی اللہ تعالیٰ عنہما سے مروی ہے کہ حضور اکرم صلی اللہ تعالیٰ علیہ وسلم کے زمانہ مبارکہ اور حضرت ابوبکر کے پورے دور خلافت اور حضرت عمر کے دور خلافت کے ابتدائی دو سالوں میں تین طلاقیں ایک قرار دیجاتی تھیں۔ پھر حضرت عمر نے فرمایا کہ لوگوں نے اس معاملہ میں جلدی کی ہے۔ جمیع ان کے لئے مہلت تھی۔ کاش ہم ان پر نافذ کر دیں۔ چنانچہ پھر آپ نے اسکو ان پر نافذ کر دیا۔ [صحیح مسلم جلد اول صفحہ ۴۷]۔

جواب: پہلے تو یہ بات سمجھنی چاہیے کہ کیا یہ درست ہے کہ جو شخص دور نبوی میں اپنی بیوی کو تین طلاقیں دیتا تو آنحضرت صلی اللہ تعالیٰ علیہ وسلم اس شخص کے حق میں ہمیشہ ایک ہی طلاق کا حکم صادر فرماتے تھے۔ ہا۔

دلائل کی روشنی میں یہ موقف درست نہیں کیونکہ حضور پر نور صلی اللہ تعالیٰ علیہ وسلم کا بہت سے مواقع پر تین طلاق کا حکم صادر فرمانا احادیث گذشتہ سے ثابت ہو چکا ہے۔ اور اس بات سے بھی انکار ممکن نہیں کہ حضور سرور کائنات صلی اللہ تعالیٰ علیہ وسلم نے بعض مواقع پر تین طلاقیں کو ایک قرار دیا جیسا کہ صحیح مسلم کی حدیث سے ظاہر ہے جو سوال کے ضمن میں مذکور ہو چکی ہے۔ تو اس بات پر غور کرنا چاہیے کہ آخر وہ کونسی صورتیں تھیں جن میں حضور سید عالم صلی اللہ تعالیٰ علیہ وآلہ وسلم تین طلاقیں کا حکم جاری فرماتے۔ اور وہ کونسی صورتیں تھیں جن میں حضور صلی اللہ تعالیٰ علیہ وسلم ایک طلاق کا حکم صادر فرماتے۔ اس سلسلے میں گزارش ہے کہ اگر کوئی شخص عہد رسالت میں اپنی بیوی کو تین مجلسوں میں تین طلاقیں دیتا۔ یا ایک لفظ سے تین طلاقیں دیتا مثلاً کہتا کہ تجھے تین طلاق۔ تو یہ دو ایسی صورتیں ہیں جن میں تین طلاقیں تین ہی شمار ہوتی تھیں۔

پہلی صورت میں تین طلاق واقع ہونا غیر مقلدین بھی تسلیم کرتے ہیں۔ اور دوسری صورت میں تین طلاق کا واقع ہونا گذشتہ احادیث خصوصاً حدیث ابن عمر اور حدیث عومیر عجلانی سے ثابت ہے۔ یہاں ایک تفسیری صورت ہے کہ اگر کوئی شخص اپنی بیوی کو ایک مجلس

میں تین الفاظ سے تین طلاقیں دیدے مثلاً یوں کہ تجھے طلاق ہے۔ طلاق ہے۔ طلاق ہے۔ یہی وہ صورت ہے جس پر زمانہ حضور پر نور صلی اللہ تعالیٰ علیہ وسلم میں ایک طلاق کا حکم جاری کیا جاتا تھا۔ اور زمانہ فاروق اعظم رضی اللہ تعالیٰ عنہ میں تین طلاق کا حکم صادر فرمایا جاتا تھا۔ اب یہ سوال پیدا ہوتا ہے کہ جب اس خاص صورت میں دور نبوی و خلافت صدیقی میں تین طلاق کو ایک قرار دیا جاتا تھا تو حضرت عمر نے اس حکم کو کیسے بدل دیا اور صحابہ کرام نے ان کے اس فیصلہ کو کیسے تسلیم کر لیا۔ اس کا جواب یہ ہے کہ زمانہ رسالت مآب و زمانہ خلافت صدیقی میں لوگوں کی یہ عادت تھی کہ وہ جب اپنی بیوی کو ان الفاظ سے طلاق دیتے کہ تجھے طلاق ہے۔ طلاق ہے۔ طلاق ہے تو وہ تین طلاقیں کی نیت سے طلاق نہیں دیتے تھے بلکہ پہلا لفظ طلاق کے ارادہ سے بولتے اور باقی دو لفظ تاکید کے طور پر لاتے تھے اس لئے عہد نبوی و دور صدیقی میں لوگوں کی معروف عادت کے مطابق ایک طلاق کا حکم صادر کیا جاتا تھا۔ لیکن جب زمانہ فاروق اعظم رضی اللہ تعالیٰ عنہ میں لوگوں کی عادت بدل گئی اور لوگ یہی الفاظ تین طلاقیں کے ارادہ سے عام طور پر استعمال کرنے لگے۔ تو آپ نے ان کی غالب عادت کے پیش نظر باتفاق صحابہ کرام علیہم الرضوان تین طلاقیں کا حکم صادر فرمایا۔

ہذا توضیح ما قالہ النواوی فی شرح مسلم وابن الہمام فی الفتح۔

اور یہ کہنا کہ صحابہ کرام کا یہ فیصلہ چونکہ حضور سید عالم صلی اللہ تعالیٰ علیہ وسلم کے فیصلہ کے خلاف تھا اس لئے ہم حضرت عمر اور دوسرے صحابہ کرام کا فیصلہ ماننے کو تیار نہیں۔ قطعاً غلط کیونکہ اگر صحابہ کرام کا اتفاق حکم رسول کے خلاف پر تھا۔ تو آپ لوگوں نے صحابہ کرام کو العیاذ باللہ کمراسی پر متفق مان لیا۔ حالانکہ صحابہ کرام کا خلاف شریعت بات پر متفق ہو جانا از روئے شریعت ناممکن و محال ہے۔ چنانچہ حضور سید عالم صلی اللہ تعالیٰ علیہ وسلم ارشاد فرماتے ہیں۔

ان امتی لا تجتمع علی ضلالة فاذا رأيتم اختلافاً فاعليكم بالسواد الاعظم

میری امت گمراہی پر متفق نہیں ہوگی۔ تو جب تم اختلاف پاؤ تو بڑی جماعت کی اتباع کو لازم پکڑو۔

معلوم ہوا کہ ان حضرات کا فیصلہ رسول اللہ صلی اللہ تعالیٰ علیہ وسلم کے فیصلہ کے خلاف نہیں تھا۔ وہ لوگ مزاج شناس رسول تھے۔ وہ اسرار و رموز شریعت سے واقف تھے۔ اور انھیں دین کا فہم اور شریعت کا درک آج کے غیر مقلدین سے کہیں زیادہ تھا انھیں معلوم تھا کہ حضور کا فیصلہ اسوقت کے لوگوں کے عرف و عادت پر مبنی تھا۔ اور اب جبکہ عرف بدل گیا تو حکم بھی بدل جائیگا۔ اگر حضور کے زمانہ میں بھی حضرت عمر کے دور خلافت جیسے حالات پیدا ہو جاتے تو یقیناً حضور کا وہی فیصلہ ہوتا جو حضرت عمر کا فیصلہ تھا۔ اور صرف ایک مسئلہ طلاق نہیں شریعت مطہرہ میں آپ ایسے بی شمار مسائل پائیں گے جن کا زمانہ رسالت مآب میں کچھ اور حکم تھا اور زمانہ خلافت راشدہ میں کچھ اور۔ اور ان میں سے اکثر مسائل میں غیر مقلدین ہمارے مبنو ہیں۔ اس مختصر رسالہ میں ان تمام مسائل کا احاطہ مشکل ہے۔

صرف چند مسائل مثال کے طور پر پیش کئے جاتے ہیں۔

پہلی مثال حضور اکرم صلی اللہ تعالیٰ علیہ وسلم کے زمانہ مبارکہ اور حضرت ابوبکر حضرت عمر رضی اللہ تعالیٰ عنہما کے ادوار مبارکہ میں جمعہ کی صرف ایک آذان ہوا کرتی تھی جو خطیب کے سامنے خطبہ سے پہلے کہی جاتی تھی۔ مگر جب حضرت عثمان غنی رضی اللہ تعالیٰ عنہ کے عہد خلافت میں نمازیوں کی تعداد زیادہ ہو گئی تو آپ نے ایک اور آذان کا اضافہ فرمایا جو آذان خطبہ سے پہلے کہی جاتے تھے اور اس وقت سے اب تک دنیا کے مسلمانوں میں یہ آذان معمول رہا ہے۔ حضرت عثمان غنی کے اس اضافہ پر کسی صحابی کا انکار منقول نہیں۔ اس پر صحیح بخاری کی روایت ملاحظہ فرمائیں۔ حضرت سائب بن یزید فرماتے ہیں۔

ان الاذان يوم الجمعة كان اوله حين يجلس الامام يوم الجمعة على المنبر في عهد رسول الله صلى الله تعالى عليه وسلم وابي بكر وعمر فلما كان في خلافة عثمان وكثروا امر عثمان يوم الجمعة بالاذان

جمعہ کے دن پہلی آذان اس وقت ہوتی تھی جب امام منبر پر بیٹھتا تھا۔ حضور سید عالم صلی اللہ تعالیٰ علیہ وسلم و ابوبکر و عمر کے زمانہ میں یہی حال رہا پھر جب حضرت عثمان کا زمانہ خلافت آیا اور لوگ زیادہ ہو گئے تو حضرت عثمان غنی نے جمعہ کے دن تیسری

الثالث فاذن به على الزوراء فثبت الامر على ذلك۔ صحیح بخاری جلد اول ص ۱۲۵۔ پھر یہ سلسلہ یونہی قائم رہا۔

نوٹ: حدیث مذکور سے بظاہر یہ معلوم ہوتا ہے کہ جمعہ کی تین آذانیں ہیں حالانکہ جمعہ کی آذانیں دو ہیں۔ وجہ یہ ہے کہ اس حدیث میں اقامت (تکبیر) کو بھی آذان شمار کیا گیا ہے۔ اور یہ بھی واضح ہے کہ اس حدیث میں تیسری آذان سے مراد جمعہ کی پہلی آذان ہے۔ اس حدیث پاک میں تیسری اس لئے کہا گیا ہے کہ یہ مرتبہ ایجاد میں تیسری نمبر پر ہے۔

دوسری مثال حضور پر نور صلی اللہ تعالیٰ علیہ وسلم کے زمانہ مبارکہ میں شراب پینے کی سزا مقرر نہیں تھی۔ کبھی شرابی کو جوڑتے۔ کچے مارے جاتے اور کبھی کھجور کی چند شاخیں ماری جاتی تھیں۔ اور کبھی چالینس دے مارے جاتے تھے۔ مگر حضرت عمر کے دور میں جب شراب نوشی کی کثرت ہوئی تو آپ نے حضرت علی (اور بعض روایات میں حضرت عبدالرحمن بن عوف) کے مشورہ سے شراب نوشی کی سزا اسی کوڑے مقرر فرمائی جسے تمام صحابہ کرام نے قبول کیا۔ اس سلسلے میں حوالے ملاحظہ ہوں۔

① عن السائب بن يزيد قال كنت اؤتي بالشارب على عهد رسول الله صلى الله تعالى عليه وسلم وامرة ابى بكر وصدره من خلافة عمر فنقوم اليه بايدينا ونعالنا وارديتنا حتى كان آخر امرة عمر فجلد اربعين حشاً اذا اعتوا وفسقوا جلد ثمانين صحیح بخاری جلد دوم ص ۱۲۵۔

حضرت سائب بن یزید سے روایت ہے کہ حضور علیہ الصلوٰۃ والسلام کے زمانہ شریف میں اور حضرت ابوبکر کے دور خلافت اور حضرت عمر کے ابتدائی دور خلافت میں ہمیں شرابی کے پاس لایا جاتا تو ہم اُسے ہاتھوں، اور جو توتوں، اور بٹی ہوئی چادرؤں کے ساتھ مارتے تھے حتیٰ کہ جب حضرت عمر کا آخر دور خلافت آیا تو آپ نے چالینس کوڑے لگائے یہاں تک کہ جب شرابی لوگ حد سے بڑھ گئے اور سرکش ہو گئے تو آپ نے کھٹی کوڑے لگائے۔

۲) عن ثور بن زید الدیلی

ان عمر بن الخطاب استشار
فی الخمر لیشربها الرجل فقال
علی بن ابی طالب نری ان تجلده
ثمانین فانه اذا شرب سکر
واذا سکر هذی واذا هذی
افتری اوکا قال فجلد عمر فی الحد ثمانین
— موطا امام مالک کتاب الاثمرة —

تیسری مثال

صحابہ کرام علیہم الرضوان آذان و امامت کی تنخواہیں وصول نہیں کرتے تھے بلکہ اُسے سخت بُرا جانتے تھے اور خود آنحضرت صلی اللہ تعالیٰ علیہ وسلم نے بعض صحابہ کرام سے یہ عہد لیا تھا کہ تم ایسا مؤذن مقرر کرو گے جو تنخواہ نہ لے اس سلسلے میں دو حدیثیں ملاحظہ ہوں

۱) عن عثمان بن ابی العاص قال آخر
ما عهد الی رسول اللہ صلی اللہ تعالیٰ علیہ وسلم
ان اتخذ مؤذنا لا یأخذ علی آذانه اجرا۔
— ترمذی شریف ص ۵۵ —

عثمان بن ابوالعاص فرماتے ہیں کہ مجھ سے رسول اللہ صلی اللہ تعالیٰ علیہ وسلم نے جو آخری عہد لیا وہ یہ تھا کہ میں ایسا مؤذن مقرر کروں جو آذان کی تنخواہ نہ لیا کرے

۲) واخرج ابن حبان عن
یحیی البکالی قال سمعت
رجلا قال لابن عمر انی
لا بغضک فی اللہ فقال سبحا
اللہ احبک فی اللہ وتبغضنی
فی اللہ قال نعم انک

ابن حبان یحییٰ بکالی سے راوی ہیں کہ میں نے ایک شخص کو حضرت ابن عمر سے کہتے سنا کہ میں آپ سے محض خدا کے لئے محبت کرتا ہوں حضرت ابن عمر نے فرمایا کہ میں تم سے محض خدا کے لئے بغض رکھتا ہوں۔ اس نے ازراہ تعجب کہا سبحان اللہ! میں تو آپ سے خدا کیلئے محبت

تسأل علی آذانک اجرا
— نیل الاوطار جلد دوم ص ۵۸-۵۹ —
کرتا ہوں اور آپ خدا کیلئے مجھے بغض رکھتے ہیں آپ نے فرمایا ہاں اسلئے کہ تم آذان پر تنخواہ لیتے ہو۔

چوتھی مثال

سید العالمین محمد رسول اللہ صلی اللہ تعالیٰ علیہ وسلم نے صرف رمضان کی تین راتوں یعنی تیسویں، پچیسویں اور ستائیسویں کو نماز تراویح جماعت کیسا تھ پڑھائی۔ لوگ حضرت عمر کے ابتدائی دور تک یونہی الگ الگ نماز تراویح ادا کیا کرتے پھر حضرت عمر نے حضرت ابی بن کعب کی اقتداء میں لوگوں کو جمع فرمایا اور لوگ ایک امام کے کچھے باجماعت نماز تراویح ادا کرنے لگے۔ بخاری شریف جلد اول ص ۲۹۹ و مشکوٰۃ شریف باب قیام شہر رمضان فصل ثانی بحوالہ البوداؤد۔ نسائی۔ ابن ماجہ و ترمذی۔
دور فاروقی سے آبتک دُنیلے کے تمام کلمہ گو بشمول غیر مقلدین نماز تراویح کا قاعدگی سے باجماعت ادا کرتے ہیں۔

غیر مقلدین سے سوال ہے کہ:

- ۱) — جمعہ کی دو آذائیں آپ لوگ بھی جائز مانتے ہیں حالانکہ زمانہ نبوی و دور صدیقی و فاروقی میں صرف ایک آذان دی جاتی تھی۔
- ۲) — شراب پینے کی حد (سزا) آپ کے ہاں بھی انسی کوڑے ہے۔ جبکہ زمانہ رسالت مآب میں شراب نوشی کی حد مقرر نہیں تھی
- ۳) — آپ کے فرقہ کے مولوی صاحبان امامت و آذان پر وظائف پلے ہیں جبکہ آذان امامت اور ان جیسی عبادات پر تنخواہیں لینا دور نبوی و دور صحابہ میں ثابت نہیں بلکہ اس کی ممانعت ثابت ہے۔ جس کا ذکر پہلے آچکا ہے۔ پھر بتایا جائے کہ آپ لوگ آذان امامت کی تنخواہیں کیوں وصول کرتے ہیں۔ حالانکہ آپ لوگ عمل بالحدیث کے دعویدار اور اپنے آپ کو الحدیث کہلاتے ہیں۔
- ۴) — حضور سرور کائنات صلی اللہ تعالیٰ علیہ وسلم نے صرف تین رات تراویح پڑھائیں پھر آپ لوگ رمضان کی ہر رات میں باجماعت تراویح کا اہتمام کیوں کرتے ہیں۔
- ۵) — حضور سید عالم صلی اللہ تعالیٰ علیہ وسلم کا تراویح میں ختم قرآن فرمانا ثابت نہیں پھر آپ

لوگ ہر سال رمضان میں تراویح کے اندر ختم قرآن کا التزام کیوں کرتے ہیں۔
 ۶۔ حضور نبی اکرم صلی اللہ تعالیٰ علیہ وسلم نے لوگوں کو گھروں میں تراویح پڑھنے کا حکم دیا

چنانچہ نماز تراویح کے بارے میں خاص طور پر ارشاد فرمایا۔

فصلوا یا ایہا الناس فی بیوتکم اے لوگو! اپنے گھروں میں نماز پڑھا کرو
 فان افضل صلوة المرء فی کیونکہ مرد کی سب سے بہتر نماز وہ ہے
 بیته الا الصلوة المكتوبة جو وہ اپنے گھر میں پڑھے۔ سوائے فرض
 = مشکوٰۃ شریف ص ۱۱۲ بحوالہ بخاری و مسلم = نمازوں کے

اب بتایا جائے کہ ان امور کے جائز ہونے کی وجہ۔ اگر تبدیلی حالات و اسباب یا عمل صحابہ کرام ہے۔ تو یہ وجہ جواز تین طلاقوں کے مسئلہ میں بھی پائی جاتی ہے کیونکہ تین طلاقوں کے واقع ہونے پر صحابہ کرام کا اتفاق بھی موجود ہے جو تبدیلی حالات علل کے پیش نظر ہوا۔ لہذا آپ لوگوں کو چاہیے کہ گزشتہ مسائل کی طرح مسئلہ طلاق میں بھی آپ صحابہ کرام سے اتفاق کریں۔ اور آپ اہل حدیث حضرات نے یہ حدیث تو ضرور پڑھی یا سنی ہوگی کہ علیکم بسنتی و سنتہ الخلفاء الراشدین المہدیین۔ یعنی تم لوگ میرے طریقے اور ہدایت یافتہ خلفاء راشدین کے طریقے کو لازم پکڑو۔ اب یا تو آپ لوگ حضرت عمر رضی اللہ تعالیٰ عنہ کو خلیفہ راشد نہیں مانتے تب تو آپ اس مسئلہ پر گفتگو ہی بیکار ہے۔ اور یا خلیفہ راشد مانتے ہیں تو پھر ان کے طریقے سے منحرف کیوں ہوتے ہیں۔ جبکہ خلفاء راشدین کے طریقوں کو اپنانا حدیث شریف کی رو سے لازم ہے۔ تعجب ہے کہ کہلاتے اہل حدیث ہیں اور عمل بالحدیث سے جی چراتے ہیں۔
 خدا را اہل حدیث کہلاتے ہوئے کچھ تو شرمائیے۔ اس لفظ کا کچھ تو بھرم رکھیے۔

غیر مقلدین کی دوسری دلیل:

عن ابن عباس قال طلق زکاة حضرت ابن عباس سے روایت ہے کہ رکازہ
 بن عبد یزید اخو بنی مطلب بن عبد یزید نے اپنی بیوی کو ایک مجلس میں

امراتہ ثلاثاً فی مجلس واحد فحزن علیہما حزناً شدیداً قال فسأله رسول اللہ صلی اللہ تعالیٰ علیہ وسلم کیف طلقتهما قال طلقتهما ثلاثاً قال فقال فی مجلس واحد قال نعم قال فانما تلك واحدة فارجعها ان شئت فارجعها۔
 تین طلاقیں دی تھیں پھر انھیں اس پر شدید صدمہ ہوا (پھر حضور کی خدمت میں حاضر ہوئے) تو حضور نے ان سے پوچھا کہ تم نے کس طرح طلاق دی تھی انھوں نے عرض کیا کہ میں تین طلاقیں دی تھیں۔ حضور نے فرمایا کیا ایک مجلس میں ہا عرض کیا ہاں حضور نے فرمایا یہ ایک ہی (طلاق) ہے تم چاہو تو رجوع کر لو۔ چنانچہ حضرت رکازہ نے رجوع کر لیا۔
 = مسند امام احمد ص ۲۵ جلد اول =

جواب

لیکن حدیث رکازہ مختلف اسناد و مختلف الفاظ کے ساتھ مروی ہے۔ لیکن امام ابو داؤد نے جس روایت کو زیادہ صحیح قرار دیا ہے اس کے مطابق حضرت رکازہ نے اپنی بیوی کو تین طلاقیں نہیں دی تھیں بلکہ طلاق البتہ دی تھی۔ یعنی یوں کہا تھا انت طالق البتہ۔ بت کا معنی کاٹنا ہے یعنی تجھے ایسی طلاق ہے جو میرے اور تیرے درمیان تعلق نکاح کو کاٹ دے اور فوری طور پر تعلق نکاح تین طلاقوں سے بھی کٹ جاتا ہے۔ اور ایک طلاق بائن سے بھی لہذا یہ لفظ طلاق بائن کا بھی محتمل ہے اور تین طلاقوں کا بھی۔ اگرچہ اس دور میں لفظ البتہ عموماً تین طلاق کے لئے بولا جاتا تھا مگر چونکہ ایک طلاق کا بھی محتمل تھا اس لئے حضور نے حضرت رکازہ سے نیت پوچھی کہ اس لفظ سے تمھاری کیا مراد تھی۔ جب انھوں نے قسم اٹھا کر اپنی نیت بتائی کہ میں نے یہ لفظ ایک طلاق کی نیت سے بولا ہے۔ تو آپ نے ایک طلاق (بائن) قرار دے کر دوبارہ نکاح کا حکم فرمایا جسے رجوع بالنکاح بھی کہتے ہیں۔

خلاصہ کلام یہ نکلا کہ حضرت رکازہ نے اپنی بیوی کو تین طلاق نہیں دی تھیں۔ بلکہ ایسے لفظ سے طلاق دی تھی جو ایک طلاق کا بھی محتمل تھا اور تین طلاق کا بھی محتمل تھا۔ تو جب انھوں نے تین طلاقیں ہی نہیں دیں تو اس سے آپ کا یہ مدعی کیسے ثابت ہوا کہ حضور نے تین طلاقوں کو ایک قرار دیا۔ ہاں اس قصہ سے یہ ثابت ہوا کہ حضور نے حضرت رکازہ سے

ایک ایسے لفظ کی بابت حلف لے کر ایک طلاق کا فیصلہ فرمایا جو ایک طلاق کا بھی محتمل تھا اور تین طلاق کا بھی۔ اور ظاہر ہے اس صورت سے آپ کے مدعی کا کوئی تعلق نہیں۔ سُنن البوداؤد جو صحاح ستہ میں سے ایک ہے کی روایت مذکورہ کے الفاظ ملاحظہ فرمائیں۔

عن نافع بن عیجر بن عبد یزید بن
رکانة ان رکانة بن عبد یزید طلق
امراته سہیمۃ البتۃ فلخبر النبی
صلی اللہ تعالیٰ علیہ وسلم بذلك فقال
واللہ ما اردت الا ولحده فقال
رسول اللہ صلی اللہ تعالیٰ علیہ وسلم
واللہ ما اردت الا ولحده فقال
رکانة واللہ ما اردت الا ولحده
فردھا الیہ رسول اللہ
صلی اللہ تعالیٰ علیہ وسلم
فطلقھا الثانیۃ فی زمان عمر
والثالثۃ فی زمان عثمان
— ابو داؤد ص ۳ —

پھر امام ابو داؤد نے عبد اللہ بن علی بن یزید بن رکانہ سے بھی ایسی ہی راویت نقل فرمائی کہ حضرت رکانہ نے اپنی بیوی کو طلاق بتا دی تھی جس پر حضور نے اُن سے حلف لیا کہ تمھاری کیا مراد تھی۔ جب حضرت رکانہ نے قسم اٹھا کر کہا کہ میں نے ایک طلاق کے ارادہ سے یہ الفاظ بولے ہیں تو حضور نے اُن کے ارادہ کو صحیح قرار دیا۔

امام ابو داؤد نے ان دو روایتوں میں (جن سے ثابت ہے کہ حضرت رکانہ نے اپنی بیوی کو تین طلاقیں نہیں دی تھیں بلکہ طلاق بتہ دی تھی) اور اس روایت میں جس سے ثابت ہوتا ہے کہ حضرت رکانہ نے تین طلاقیں ہی تھیں ان الفاظ میں موازنہ فرمایا —

وحدیث نافع بن عجمیر و عبد اللہ
بن علی بن یزید بن رکانہ عن
ابیہ عن جده ان رکانہ طلق
امراتہ فردھا الیہ النبی
صلی اللہ تعالیٰ علیہ وسلم
اصح لان ولد الرجل واهله
اعلم به ان رکانہ انما طلق
امراتہ البتہ فجعلها النبی
صلی اللہ تعالیٰ علیہ وسلم واحداً
[ابوداؤد شریف ص ۲۹۸ ص ۲۹۹]

ان تفصیلی حوالوں سے قارئین کرام نے جان لیا ہو گا کہ حضرت رکانہ کے واقعہ طلاق کی اصل حقیقت کیا ہے۔ اور اگر اب بھی غیر مقلدین اس بات پر پابند ہوں کہ حضرت رکانہ نے ایک شست میں تین طلاقیں دی تھیں اور پھر حضور نبی اکرم صلی اللہ تعالیٰ علیہ وسلم نے اُن سے حلف لے کر تین طلاق کو ایک طلاق قرار دیا تو پھر بھی یہ حدیث آپ کے مسلک کے سراسر خلاف ہے آپ کے نزدیک تو ایک شست میں دینے والی تین طلاقیں بہر صورت ایک قرار پاتی ہیں چاہے شوہر تین طلاقیں تین کے ارادے سے دے چاہے ایک طلاق کے ارادے سے دے جبکہ اس واقعہ میں حضور نے تین طلاقوں کو ایک طلاق اس وقت قرار دیا جب حضرت رکانہ نے حلف اٹھایا کہ اُنھوں نے تین طلاق کے الفاظ ایک طلاق کے ارادے سے کہے ہیں۔ اس واقعہ سے تو یہ معلوم ہوا کہ اگر کوئی شخص تین طلاق دینے کے ارادے سے تین بار طلاق کے الفاظ بولے تو تین طلاقیں واقع ہو جاتی ہیں۔ حالانکہ آپ کے مسلک میں اس کی قطعی گنجائش نہیں۔۔۔ و صلی اللہ تعالیٰ علی خیر خلقہ و نور عرشہ محمد و علی آلہ و صحبہ اجمعین و الحمد للہ رب العالمین

مکتبہ نوریہ رضویہ پان منڈی سکھر

کی تمام کتب اور دیگر مکتبوں کی کتب کے تقسیم کار

سنی کتب خانہ دوکان نمبر 2 سٹا ہوٹل داتا دربار مارکیٹ لاہور۔

لہذا تھوک و پرچون خریدنے کے لئے رابطہ کریں۔

کتب کے علاوہ بریلی شریف کے مخصوص ساعتوں میں کندہ نقوش اور چوپیس نقوش کی انگوٹھیاں خوبصورت ڈیزائن میں یعنی عقیق کے ساتھ دستیاب ہیں۔ شمع شبستان رضا کی اجازت کے لئے اور کتب و نقوش طلب کرنے کے لئے۔

1- مکتبہ نوریہ رضویہ پان منڈی سکھر۔

2- سنی کتب خانہ دوکان نمبر 2 سٹا ہوٹل داتا دربار مارکیٹ لاہور۔

رابطہ کریں کتب و نقوش وی پی پارسل کے ذریعہ بھی طلب کر

سکتے ہیں۔ سنی کتب خانہ دوکان نمبر ۲ مرکز اولیں

دربار مارکیٹ گنج بخش روڈ لاہور

اہلسنت کی کتب عوام کو پڑھوا کر اپنے بزرگوں کو ثواب عظیم پہنچائیں تاکہ فوت شدہ کو اسلام کی اشاعت و تبلیغ کے بے انتہا عظیم ثواب کے ساتھ اللہ تعالیٰ اُسکے صلہ میں آپ کی بھی مُشکلات دُور فرمائے
آپ ایک بار آکر تو دیکھیں

نام کتب	نرخ	نام کتب	نرخ
سُنی حنفی نماز (سُنی ترجمہ) نیوز پیپر فاتحہ کا طریقہ ۳۱ ختمہ ذی طہ جوطریقہ قرآن شریف کے غلط ترجموں کی نشاندہی گھر میں بولے جانے والے کفریہ کلمات کیا کافر کو بھی کافر نہ کہنا چاہیے؟ نیوز پیپر داعی اسلام کا شعار عظیم ہے بہارِ عقیدت نوری تحفہ مسلمانِ اہل حق و باطل کو پہچان دینے والا قصیدہ غوثیہ احکامِ عقیدہ مع چچوں کے اسلامی نام نیوز بارہ مہینوں کے مختصر وظائف شادی کا تحفہ یعنی حقوق الزوجین		غسل کی سنتیں نیوز پیپر اسلام میں دین کا مقام مجموعہ مناجات یعنی سُنی مناجات مقبول مجموعہ سلام احکامِ دعوت طعام کھانے پینے کی سنتیں نیوز دُعا بعد نماز جنازہ کا ثبوت نیوز پیپر خاکِ حجاز کے نگہبان نیوز پیپر قادی رضوی مجموعہ وظائف عکسی سوانحِ امام احمد رضا نیوز پیپر تمہیدِ ایمان بآیات القرآن نیوز پیپر سیرتِ سیدنا محمد رسول اللہ (سنیدی) نوری طغریٰ	

مکتبہ نورِ رضویہ طہری کی مطبوعہ کتب خصوصی عایتِ حاصل فرمائیں